

মণিপুরদা ফেলিংগী অশেংবা হোল অমা লৈতবসিনা শান্নরোয়শিংদা তকখায়দুনা তাকপীবা ঙমদে : হিজম হেমজিৎ



হিজম হেমজিৎ
ষ্টেট ফেলিং কোচ

হান্গী মখা...
ফেলিং শান্নরোয় অমা ওইনা পুন্সিগী নুংঙাইজিবা তাক্ক অমা হায়রগদি কুমজা ১৯৯৪ গী পুনে নেসনল গেমসতা যাওবা ফংজিখা অদুসু অমনি। শরুক য়াখিবা অদুনা গোল্ড মেডলসু পুরকখি। মদুগী মমাঙদদি নীংখা কায়রগা থরায় নুংঙাইতনা হল্পকখিবা ঙাক্তনি। হু দক্তিৎ ঐখোয় নেসনলদা শরুক য়ারগদবনি হায়দুনা রাখল নুংঙাইনা চংলগা মফমদু য়ৌরগদি সাই স্বেটরদা ফোরেন কোচনা তন্ত্ৰীবা প্লেয়রশিং য়াওবা য়ারোই হেত্তগ হায়রকনি। অদুগা ঙল্লিঙৈদা ইন্দিয়াগী মফম খরদা পাঙথোক্লুশ্বা ফেলিংগী টুর্নামেন্টদি রানা নংত্রগা চেনা শারগা শান্নরহসু য়াওরমখি। মদুগুহুদনা অমুক ফোরেন কোচনা মাসিদি বেষু ফাইটিংনি, শান্নবা য়ারোই খুদোংখিনিঙাইনি হায়দুনা শান্নহুদনা পুরকপসু কয়ানি।
দেজিদা, হরিয়ানা রাই স্কুলদা, রাজস্থান্দা পাঙথোকখিবা টুর্নামেন্টনিচিংবদা চংপদি ঐখোয় অমুক চংখরকখি। ফেলিং মশালদা ট্রেন তৌরিবনি, সাই সেন্টরনা চংনবনা শেলদি অদুমক পুথোকি। অদুবু মফমদু য়ৌরগনা থোকঅবা অমা হেত্তা তৌই। ফেদরেশনগা মুকুবদগী



লাষ্টতা শান্নবা য়াররোই হায়রকনি। ইশানা পামজরবনিনা নোংমা শোয়দনা শরুক য়াবা ফংলকখিনি খুদুনা মশালসিদগী পোখারগে হায়বসিদি শুকখন খল্পকখি। তশেংনা ঐখোয় বেজদুনা ফেলিংগী মাঙজিল থানা শান্নরকপা অহানবা কাঙবুসু ওইখিবনা অরা নুংঙাইদি মশীংখঙননা থেংনজরকখি।
অমরোমদা, ফেলিং হায়বা মশালসি থরায় য়াওনা পামজরকপা মীশক অমা ওইনা ইশানা শান্নবা ফংলক্ৰবফাও য়োকখংচনিংবা রাখল অমদি মহীশাদগী য়াওজরকখি। কুমজা ১৯৯০-৯১ দা দেজি যুনিভার্সিটিদা তাখিবা টুর্নামেন্ট অমদা ঐখোয় সাইগী টিম অমসু শরুক য়ানবনা হোংখি। অদুবু অয়্যবদি ফংখি। অদুনা ঐখোয় শান্নবা য়াওবা ফংদনা য়েংদুনা লৈখি। হায়রিবা মতমদু ফেলিংগী টেক্ৰিকেলগী লময়ানবা মীওই অমসু ওইবিবিবা তামো কাংজম বিরেন্দ্রনা ইন্দিয়া পুহুদসু কমা মশালসি ওগেনাইজি তৌরি।

থাঙ-তাদা মিৎয়েং অমা রক্তেথরি গোশ্বামী

ঐখোয়দি চহীদুদসু শান্নবা য়াওহুদবনিনা দেমো তৌরগা হল্পকখি। ঐখোয়গীদি দেমো তৌবসি কম্পলসরিসু ওইরে। তৌবসু দেমো তৌবসি ফুল কিতস তেংলগা খুংলায় য়াওরগা, মেখিনি শীজিন্নরগা শান্নবনি। টুর্নামেন্টতা শান্নবা য়াওহুদবসু ঐখোয়না পুদুনা চংপা খুংশু-খুংলায়শিং অদু শান্নবা লাক্ৰিবা প্লেয়রশিংদা শীদুনা ফেলিং হায়বদুদি অসুমহায়না শান্নগদবনি হায়দুনা শান্নহুদসিমদি মফম কয়াদা তৌয়না চংখরকখি। খুংশু খুংলায়সিঙা ঙল্লিঙৈদি কয় লেতে অদুনা ফোরেন কস্তিলা চংলবদি ঐখোয় ফিরোল লৈদে, খুংলায় ওইনা লৈরগা হল্পকপা ঙাক্তনি। কুমজা ১৯৯০-৯১ গী মতমদুদা

ঐগীদি থাঙ খরা ফোইল, ইপি, সেবরদা শীজিন্নগদবসি ইশানা লৈজৈ। অদুনা দেজিদা তৌখিবা মতমদুদা ঐনা ফেলিংগী ইভেন্ট অহুমসিদা বিমেন সেজ্ঞনগী গোল্ড ফংবদা থাঙ অমমম পীজগে হায়না সেফ্রেটরিদা লাউথোকহনখি। ফেলিংসিদি শান্নবা তৌবসু দেমো তৌবসি ফুল কিতস হেচ হৌরকপগা মণিপুর মচানা দেমিনেট তৌদুনা লাক্ৰবনি। মদুগী চহীদুনা পঞ্জাবতগী সুবাবজি কৌনা ইপিদা গোল্ড লৌবদগী মানা থাঙ অমা ফংখি। অদুগা মণিপুরগী সুশিলা (ফোইল) অমদি লক্ৰমিনা (সেবর) দা গোল্ড ফংবদগী মণিপুর মচানা থাঙ অনী ফংইহেই। অদুইহা ঐহাকসি হৌজরকখি।
ইনখংলকপা মতমদুদা মণিপুরদসু

কয় লৈজবা ফংজরকখি। য়ান্না আশা চাওনা থাঙ কমা শান্নজরলগা চংচখিবা ওইদুনা মপুং ফাদ্রবদি ইরমদমদা হনগে হায়নসু খল্পকখি। ওজাশিংনা ঐখোয়দসু থাজবা য়ান্না থল্লিখি। ফোরেন কোচ অমদি সাইগী দিরেক্টর য়াওনা ঐখোয়গা ইহান হান্না রাহং পাউখুম তৌনখিবা অমদা প্লেয়রশিংগী মত পীহনখি। মতমদুদা ঐগী ওইনদি অফাওবা ফেলিংগী কোচ অমা ওইগে খঞ্জ হায়না খুমখি। অফাওবা নংত্রবসু ঙসিদি ফেলিংগী কোচ ওইজবদি ঙমজরে। অদুবু মতিক চাবা ফেলিংগী হোল অমা লৈতবসিনা অঙাংশিংদা নৈখায়দুনা তাকপদি ঙমজি। ফেলিং হায়বা মশালসিদি খুংলায়দসু, শান্নফম হোলদসু দিপেন্দ তৌবা গেম অমনি।

ইন্দিয়াদা হৌজিক হৌজিক আর্মি স্পোর্টস পুনেগীদা বর্ল্ড স্টেদাংকী ওইবা ফেলিংগী হোল অমদি লৈরে। কেবলা, পঞ্জাবনিচিংবদসু কমা শাগংনরক্লে। ইহান হান্না মণিপুরদা ফেলিংগী হোল শাগনি হায়না চহী খরগী মমাঙদা লাউবহুদসু স্টেটিসিদিদি তুমিরা লৈয়ে। ফ্রোর ৬/৭ মুক চঙগদবা হোলসি কনানা শাগদৌরিবনো হায়বসি হৌজিকি অচৌবা রাহং ওইরে। ওলেন্সিক গেমসকী মনু চাবা ইভেন্ট অমসু ওইরিবা, মেডল মশীংসু য়ান্না, মণিপুর মচাগসু খাইদগী চান্নবা মশালসিদা মিৎয়েং খরা চঙশিন্নরগদি ঐখোয় চহী খরগী তুংদা ওলেন্সিক মেডলগী আশা তৌবা য়াগনি। ইন্দিয়াদা লাক্ৰম্ভা জর্মনীগী, বসিয়গী কোচিং হৌজিকি কোরিয়াদা ট্রেনিং পীদুনা ওলেন্সিক মেডলিষ্ট ময়াম অমা পুথোক্লে। ইন্দিয়াগীদি ফোরেন কোচ লাক্ৰম্ভা দিক্লে অনী মখায় হায়রক্লে মতমসি ফাওবদা ফেলিংগী হোল অমখত্মক লৈবদা ঙাইরি।

মথং-মথং

হুইয়েন লানপাউ স্পোর্টস কুইজ –২৫

১. বর্ল্ড কপ ফুটবোলগী কমেণ্টেটর ওইরুনবা মিনিষ্টর ফম থাদোকখিবা নিপা অমগী মমিং পীয়ু।
২. ওলেন্সিকী হোকি টিমগী কোচ ওইখিবা অহানবা ইন্দিয়া মচা অদু কনানো?
৩. মণিপুরদা শগোল কাংজ শান্নবদা শরুক য়ারিবা শগোলশিং অসি কুচুগী মতু ইনা মমিং থোল্লি। মশানা কুচ মুবা মমৈনা তৌবা শগোলবু করি হায়না কৌবগে?
৪. রিমব্রেনদগী চেম্পিয়ন ওইখিবা অহানবা কুচ মুবা নুপী অদু কনানো?
৫. মমিং চংলবা শান্নরোয় অনী অসি কনা কনানো? 

মথজা পীরিবা রাহংশিং অসিগী পাউখুম ওক্টোবর ২১, ইরাই নুমিংকী অযুক পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquizz@gmail.com দা মেল ওইনা থাবীরকপা য়াগনি। পাউখুম পীরিবরকপা/থাবীরকপা মতমদা মিং, লৈফম, মইহী থাক অমসুং কন্টেস্ট নম্বর ময়েক শেংনা ইবিরকউ।
রাহং খুদিংমকী পাউখুম চুয়া নংত্রগা মশীং য়ান্না চুয়া পীরিবরকপা মীওইশিং অদুদগী দ্রো ওংচরগা লাইবক ফবা মীশক অমা খনজগনি। লোয়ননা খল্লাবা মীশক অদুদা মনা পীজগনি।



নেসনল ইন্টর স্টেট স্কুল কেনো স্প্রিন্ট চেম্পিয়নশিপ্তা মণিপুরনা ওভর ওল টিম রন্নস-অপ তারক্লে

ইস্ফাল, ওক্টোবর ১৮ :
ভোপালাদা হৌখিবা ওক্টোবর ১৫ দগী ১৭ ফাওবা পাঙথোকখিবা অহানবা নেসনল ইন্টর স্টেট স্কুল বোইজ এন্ড গার্লস কেনো স্প্রিন্ট চেম্পিয়নশিপ ২০১৬ তা মণিপুরনা ওভর ওল টিম রন্নস-অপ তারক্লে।
নুমিং হুমনি চুপ্পা পাঙথোকখিবা চেম্পিয়নশিপ অদুদা আসাম স্টেট স্কুল টিমনা ওভর ওল চেম্পিয়ন তাখি। মণিপুর স্টেট স্কুল টিমনা ওভর ওল টিম রন্নস-অপ অদুগা যুহু ওইরিবা মধ্য প্রদেশ স্কুল টিমনা ওভর ওলগী অহুমন্তুবা পোজিসন তাখি।
চেম্পিয়নশিপ অদুগী নুপীগী কাঙলুপ্তা মণিপুরনা টিম চেম্পিয়ন ওইখি অদুগা আসামনা রন্নস-অপ তাখি। নুপামচাগী কাঙলুপ্তা আসামনা টিম চেম্পিয়ন অদুগা মণিপুরনা ওভর ওল রন্নস-অপ তারক্লে।

চেম্পিয়নশিপ অদুদা মণিপুর স্টেট স্কুল টিমনা পুন্না গোল্ড মেডল অহুম, শিলভর মেডল তরুক, ব্রোঞ্জ মেডল অহুম পুন্না মেডল ১২ ফংদুনা টিম রন্নস-অপ তারকখি।
অহুম অদুদি বোইজ সি-১ গী মিটর ১০০০ গী ইভেন্টতা এল বোরিসনা গোল্ড মেডল লৈখি। বোইজ সি-২ গী মিটর ১০০০ গী কাঙলুপ্তা ফিলেম গ্যানেশ্বর অমসুং টি এচ রিসিকান্তনা গোল্ড মেডল লৈখি।
গার্লস সি-২ গী মিটর ১০০০ গী কাঙলুপ্তা এল নেহা অমসুং এস আরসিনা গোল্ড মেডল লৈখি।
শিলভর তরুক অদু থোঙাম জেমি, বোইজ কে-১ গী মিটর ১০০০ গী কাঙলুপ্তা লৈখি। বোইজ কে-২ গী মিটর ১০০০ গী কাঙলুপ্তা থোঙাম জিমি অমসুং লমজিবনা শিলভর মেডল

লৈখি। বোইজ সি-২ গী মিটর ৫০০ গীদা ফিলেম গ্যানেশ্বর অমসুং টি এচ রিসিকান্তনা শিলভর মেডল লৈখি।
বোইজ কে-১ মিটর ৫০০ গী কাঙলুপ্তা লমজিবনা মুতুমনা শিলভর মেডল লৈখি।
নুপীগী সি-১ মিটর ১০০০ গী কাঙলুপ্তা এস আরসিনা শিলভর মেডল লৈখি। গার্লস সি-২ মিটর ৫০০ গী কাঙলুপ্তা এল নেহা অমসুং এস আরসিনা শিলভর মেডল লৈখি।
ব্রোঞ্জ মেডল অহুম অদু নুপীগী সি-১ গী মিটর ৫০০ গী কাঙলুপ্তা এল বোরিসনা, নুপীগী কে-২ মিটর ১০০০ গী কাঙলুপ্তা এস এচ বিজয়ালক্কমি অমসুং এস এচ বেবিরানিনা ব্রোঞ্জ মেডল লৈখি।
নুপীগী কে-২ মিটর ৫০০ গী কাঙলুপ্তা এস এচ বিজয়ালক্কমি অমসুং এস এচ বেবিরানিনা ব্রোঞ্জ মেডল লৈখি।

এস আর ও রাইনা পুন্না মেডল ৬০ ফংদুনা স্টেট এজ গ্রুপ এথলেটিক চেম্পিয়নশিপকী টিম চেম্পিয়ন ওইয়ে



ইস্ফাল, ওক্টোবর ১৮ :
এথলেটিক এসোসিয়েশন ওফ মণিপুরনা শিন্দুনা ঙরাংদগী খুমন লম্পাক স্পোর্টস কমপ্লেক্সতা চংখরকখিবা ৩৬ শুবা স্টেট এজ গ্রুপ এথলেটিক চেম্পিয়নশিপ ২০১৬ ঙসি লোইশিনখিবা লোয়ননা এস আর ও রাই শিংজবনা গোল্ড মেডল ৩৬, শিলভর মেডল ১৬, ব্রোঞ্জ মেডল ৮ পুন্না মেডল ৬০ ফংদুনা ওভর ওল টিম চেম্পিয়ন ওইয়ে।
ঙসি পাঙথোকখিবা নুপীগী দিক্সস থ্রোদা এস আর ও রাইগী এন ইচনতোহ্নিনা গোল্ড, চহী ১৮ মখাগী দিক্সস থ্রোদা এস আর ও রাইগী কে রবিনানা গোল্ড, চহী ১৬ মখাগী নুপামচাগী মিটর ২০০ গী লমজেলদা সাই আর সিগী এস সনাতোহ্নিনা গোল্ড

গোল্ড, নুপীগী চহী ১৬ মখাগী মিটর ২০০ গী লমজেলদা এস আর ও রাইগী কে জিবনলতানা গোল্ড, চহী ১৮ মখাগী নুপামচাগী মিটর ২০০ গী লমজেলদা এস আর ও রাইগী তকায়ানা গোল্ড, চহী ১৮ মখাগী নুপামচাগী মিটর ২০০ গী লমজেলদা এস আর ও রাইগী এম প্রিয়ানা গোল্ড মেডল ফংয়ে।
চহী ২০ মখাগী মিটর ২০০ গী নুপামচাগী লমজেলদা এস আর ও রাইগী এম অলকেমা গোল্ড, নুপামচাগী কাঙলুপ্তা ঐচ এ যুগী এল অঞ্জলিনা গোল্ড ফংয়ে।
নুপাগী মিটর ২০০ গী লমজেলদা এস আর ও রাইগী দল্লিযু য়াইফবা অগাং নুপীগী কাঙলুপ্তা সাই আর সিগী কে ঐচ সনাতোহ্নিনা গোল্ড

মেডল ফংয়ে।
চহী ১৬ মখাগী নুপামচাগী সোট পুটতা কে রাইসিগী টিনোডনা গোল্ড, চহী ২০ মখাগী সোট পুটকী নুপামচাগী কাঙলুপ্তা এল এস এগী এম দি সৰুক্সানা গোল্ড, নুপামচাগী কাঙলুপ্তা এস আর ও রাইগী হোইনিকিম সামভেনা গোল্ড মেডল ফংয়ে।
চহী ১৮ মখাগী নুপামচাগী সোট পুটতা সাই আর সিগী চেংহোইকিমনা গোল্ড, নুপামচাগীদা সাই আর সিগী ও কেমজিৎনা গোল্ড মেডল ফংয়ে।
চহী ১৪ মখাগী নুপামচাগী সোট পুটতা দল্লিযু এস সিগী কে ঐচ নরেননা গোল্ড, নুপাগী কাঙলুপ্তা সাই আর সিগী কে ঐচ রেজিয়ানা গোল্ড মেডল ফংয়ে।
নুপাগী সোট পুটতা মণিপুর

পুলিসকী ঐচ নোরেনা গোল্ড, নুপাগীদা মণিপুর পুলিসকী কে বেবিচানা গোল্ড মেডল ফংয়ে।
নুপাগী মিটর ১০,০০০ গী রাঙ্ক রেসতা মণিপুর পুলিসকী এন প্রজমিনা গোল্ড, নুপাগী চহী ২০ মখাগী মিটর ১০,০০০ গী রাঙ্ক রেসতা এল এস এগী সায়িদ অনিতানা গোল্ড মেডল ফংয়ে।
নুপামচাগী চহী ২০ মখাগী মিটর ১০,০০০ গী রাঙ্ক রেসতা এস আর ও রাইগী ঐচ সনাতোহ্নিনা গোল্ড, চহী ১৮ মখাগী নুপামচাগী মিটর লিশিং ও গী রাঙ্ক রেসতা এল এস এগী হিবজুর রহমানা গোল্ড, নুপাগী কাঙলুপ্তা ঐচ রাই সিগী এস ঐচ পুস্পনা গোল্ড মেডল ফংয়ে।
চহী ১৬ মখাগী নুপামচাগী মিটর লিশিং ও গী রাঙ্ক রেসতা এস আর ও রাইগী টি ঐচ নেলসননা গোল্ড

অদুগা নুপীগীদসু এস আর ও রাইগী এ রানিসানা গোল্ড মেডল ফংয়ে।
চহী ১৮ মখাগী নুপামচাগী ত্রিপল জম্পতা এস আর ও রাইগী এল চড়িনা গোল্ড অদুগা নুপামচাগী কাঙলুপ্তা এস আর ও রাইগী ঐচ বিরচন্দ্রনা গোল্ড মেডল ফংয়ে।
চহী ২০ মখাগী নুপামচাগী ত্রিপল জম্পতা এম এম সিগী কে ঐচ দেলরনা গোল্ড মেডল ফংয়ে।
নুপাগী ত্রিপল জম্পতা মণিপুর পুলিসকী কে মোরোসচন্দ্রনা গোল্ড, চহী ২০ মখাগী নুপামচাগী মিটর লিশিং ও গী লমজেলদা রাঙকী কে ঐচ রোমাজিৎনা গোল্ড, নুপাগী মিটর লিশিং ও গী লমজেলদা এল এস এগী ইক্কাবল হুসেনা গোল্ড, নুপাগী মিটর লিশিং ও গী লমজেলদা অমেক্ষোণী রোমিতানা গোল্ড মেডল ফংয়ে।
নুপাগী হেম্মর থ্রোদা মণিপুর পুলিসকী এম মাইপাক্কানা গোল্ড, চহী ১৮ মখাগী নুপামচাগী হেম্মর থ্রোদা এল এস এগী অণিসিনা গোল্ড, নুপাগী মিটর ৪০০ গী লমজেলদা এল এস এগী দি পি সোনিয়ানা গোল্ড, চহী ২০ মখাগী নুপামচাগী মিটর ৪০০ গী লমজেলদা ঐচ এ যুগী দল্লিযু সোমোরতানা গোল্ড মেডল ফংয়ে।

বিষ্ণুপুর সেকেন্দ দিভিজন ফুটবোল

ইস্ফাল, ওক্টোবর ১৮ : দিষ্টিক্ট স্পোর্টস এসোসিয়েশন (দি এস এ) বিষ্ণুপুরনা শিন্দুনা বিষ্ণুপুর মিনি স্টেডিয়মদা মমাং থাগী ২১ দগী টিম তরানা শরুক য়াদুনা চংখরিবা ১১ শুবা এন বলানন্দা ফোমোরিএল সেকেন্দ দিভিজন ফুটবোল লীগ ২০১৬ কী ঙসি শান্নাখিবা মেচতা এন জি এ এস এনা কে রাই দল্লিযু এ গোল ৪-১ দা মায়খীবা পীয়ে। মায় পাক্কা এন জি এ এস এগী গোলশিং অদু কেনাওবনা গোল ২, রেবানিস অমসুং পিয়ানন্দনা গোল অমমম চাখি।

মিষ্টর, মিস কংলৈপাক পাঙথোক্লগনি

ইস্ফাল, ওক্টোবর ১৮ :
মণিপুর অমেচর বোদি বিল্ডরস এসোসিয়েশন (মাবা) না শিন্দুনা থা অসিগী ২৯ অমসুং ৩০ দা অহানবা ফিল্ডনেস অমদি ৭ শুবা মিষ্টর অমসুং ৪ শুবা মিস কংলৈপাক বোদি বিল্ডিং চেম্পিয়নশিপ ২০১৬ জি এম হোলদা পাঙথোক্লগনি।
মরম অদুনা চেম্পিয়নশিপ অসিদা শরুক য়ানিংবা শান্নরোয়শিংগী অরাংবা ওনাবা থা অসিগী ২৭ তা শগোলবন্দ নেপ্তা মেঞ্জোর কম্যুনিতি হোলদা অযুকী পুং ৮ তাবা মতমদগী হৌরগা

ইস্ফাল ইষ্ট ফুটবোল লীগ

অযুকী পুং ১১ ফাওবা পাঙথোক্লগনি। মরম অদুনা চেম্পিয়নশিপ অসিদা শরুক য়াগদবা শান্নরোয়শিংনা থা অসিগী ২৫ ফাওবগী মনুংদা ফোর্ম পীল্লক্ৰবনি।
অকুপ্পা মরোল এসোসিয়েশনগী জেনরেল কন্ট্রেক্টরি অমদি এস বি বি এফ কাকৈথেল অমসুং অনন্দ মেমোরিএল জিমদগী খঙলবা য়াগনি হায়রি।

ইস্ফাল, ওক্টোবর ১৮ :
ইস্ফাল ইষ্ট দিষ্টিক্ট ফুটবোল এসোসিয়েশন শিন্দুনা চংখরিবা সেকেন্দ দিভিজন অমসুং থার্দ দিভিজন লীগকী ঙসি শান্নাখিবা সেকেন্দ দিভিজন লীগকী অহানবা মেচতা রাই বি সি অমসুং পি রাই পি সি পুংদোংবম গোল চন্নখি।
ঙসি শান্নাখিবা সেকেন্দ দিভিজন লীগকী অনীশুবা মেচতা বি এস য়ুনা এস

এস সি সেন্তা গোল ২-১ দা মায়খীবা পীয়ে।
মফম আসিৎজদা চংখরিবা ইস্ফাল ইষ্ট থার্দ দিভিজন লীগকী ঙসি শান্নাখিবা অহানবা মেচতা এস ঈ সিনা কে ঐচ ভি রাই দি সি গোল ৩-০ দা মায়খীবা পীয়ে।
থার্দ দিভিজন লীগকী অনীশুবা মেচতা কে এস দি সি থোমিদোক্কা কে ঐচ এফ সি মপাও গোল ৩-০ দা মায়খীবা পীয়ে।

See better through us...

Yumnam Eye Care

RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION



Consultant Timing :
Morning- 8:00 am - 12.00 noon
Evening- 2:30 pm - 5.00 pm
Sunday- 8:00 am - 12.00 noon

लेंशिनविरकडु / တၢ်ဖၢၢ်ဒိၣ်ဒါၣ်ဖၢၢ်ဒိၣ်

হুইয়েন লানপাউগী অনৌবা ওফিস

কৈশাপ্পাং চুড়াচান্দপুর পার্কিং মনাক

খুদোংচাবা লৈগনি

- প্রেস রিলিজ
- ঈ-পাউগা মরী লৈনবা ফোটো
- আর্টিকল
- এদভাটজমেন্টচিংবা পীশিনবা য়াগনি।

ওফিসকী যতম :
অযুক পুং ১০দগী নুংখিল পুং ৫ ফাওবা

হুইয়েন লানপাউ গ্রুপ ওফ পব্লিকেসজ



If you Drink & Drive,
You will not only put **YOURSELF** in **DANGER**
but other **PEOPLE** also.



AN AWARENESS INITIATIVE BY

LIVSAV[®]
Syrup/Capsule

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra). CUSTOMER CARE:- 0250-2393627